

یہ جہاد کون کرے گا؟

کوئی تین سال قبل، میں نے انٹرمیڈیٹ کے انگریزی نصاب میں شامل برطانوی فلسفی برٹرینڈ رسل (Bertrand Russell) کا ایک مضمون ”مشرق کی بیداری“ پڑھا تھا۔ اس میں مصنف اعتراف کرتا ہے کہ مشرقی اقوام نے بلاشبہ اہل مغرب کے ہاتھوں بہت ستم اٹھائے ہیں لیکن اب ان اقوام کو آزادی کی نعمت مل گئی ہے، پھر وہ مشورہ دیتا ہے کہ اقوام مشرق انتقامی روایہ اختیار نہ کریں بلکہ دنیا میں مثبت کردار ادا کرنے کی فکر کریں۔ فلسفی لوگ جس خطے یا جس قوم سے بھی تعلق رکھتے ہوں، بہرحال امن کے داعی ہوتے ہیں۔ وہ گل انسانیت کو خیر اور حسن کی اقدار کے تحت زندگی بسر کرنے کا درس دیتے ہیں۔ خود رسل نے ویت نام میں امریکیوں کی ستم رانیوں پر بہت کچھ لکھا تھا بلکہ احتیاجی جلوس تک نکالے تھے۔ لیکن عصر حاضر کی تاریخ بخوبی کہ اقوام مغرب رسل اور دیگر دانشوروں کی فکرا فروز تعلیمات سے قطعاً کوئی اثر قبول نہیں کرنا چاہتیں۔ انہیں صرف اپنے معاشی مفادات عزیز ہیں۔

سامراجی اقوام نے جو روشن اپنائی ہوئی ہے، وہ تو ہے ہی نہایت قابلِ ندمت۔ افسوس تو یہ ہے کہ مسلمانوں کو بھی اپنی سمت صحیح رکھنے کے لیے صحیح رہنمائی میسر نہیں آئی۔ جب غلامی کے گھٹاٹوپ اندر ہیرے غالب تھے تو ہمارے دانشوروں نے قوم کو مایوسی کی دلدل سے نکالنے کے لیے شاندار ماضی کی جھلکیاں دکھائیں۔ امید بھی دلائی کہ ظلم کی سیاہ رات جلد ہی ڈھل جائے گی۔ آزادی کی منزل کچھ دور نہیں رہ گئی۔ اس حوالے سے شاعری بھی بہت ہوئی، اخبار بھی بہت نکلے، تقریریں بھی بہت ہوئیں، جلسے جلوس بھی بہت نکلے، نعرے بھی خوب گونجے، پاکستان لینے کا عزم بھی باندھا، سودہ لے کے دم لیا۔ غصب یہ ہوا کہ حکومت کی باگ ڈور جن کے ہاتھ میں آئی، وہ مغربی تہذیب کے فیض یافتہ تھے۔ انہوں نے نہیں دیکھا کہ ہمارا ماضی کیا تھا، ہماری ضرورتیں کیا ہیں؟ وہ اندر ہادھنہ میں دوبارہ مغرب ہی کی چوکٹ پر لے گئے۔ ترقی کے نام پر امریکہ اور یورپی ملکوں سے دھڑا دھڑڑ نہیں لیتے اور قوم کو ان کی غلامی کی زنجیروں میں جکڑتے چلے گئے۔ مغرب پسند طبقہ صرف پاکستان ہی میں نہ تھا، باقی مسلم ممالک میں بھی موجود تھا۔ اہل مغرب اپنی فیکٹریوں میں تیار ہونے والی اشیاء ہماری منڈیوں میں بچنا چاہتے تھے، سو وہ نوآزاد ملکوں کے اسی طبقہ کی مدد سے بیچتے رہے۔ خاص طور سے اسلحہ تو بے شمار ہی بچا گیا۔ پاکستان کی تاریخ یہی بتاتی ہے کہ ہمارا حکمران طبقہ اہل مغرب سے مرعوب و متاثر رہا اور ہمیشہ اسی کی اتجہی کرتا رہا۔ آج بھی یہ طبقہ صرف اپنی عیاشیوں کیلئے سامراجیوں کی ہربات آنکھیں بند کر کے مان رہا ہے۔ بلکہ با فعل انہیں ملک کے اندر لے آیا ہے، جہاں وہ دہشت گردی کے خلاف ہم کے بھانے ہر قسم کی کارروائیاں کرتے پھر رہے ہیں۔ ہمارے حکمران طبقے میں جا گیر دار، صنعت کار، تاجر، سول اور فوجی افسر سب شامل ہیں۔ اندر سے یہ سب گروہ ایک ہیں۔ کبھی ماڑل لاءِ لاتے ہیں تو کبھی جمہوریت بحال کرواتے ہیں۔ اس میں شک نہیں کہ ان لوگوں نے ملی بھگت کر کے ملک کو دوکٹرے کروادیا تھا کیونکہ انہیں عوامی لیگ کی حکمرانی سے سخت خطرہ تھا کہ سفید پوشوں کی وہ جماعت بر سر اقتدار آ کر ان کا محاسبہ

ضرور کرے گی۔ ہماری مذہبی جماعتوں نے بھی ہمیشہ جہوریت کے خواب دیکھے اور دکھائے لیکن ان طبقوں کی چالبازیوں پر کبھی توجہ نہیں دی۔ بار بار جا گیرداروں کی جماعتوں ہی سے اتحاد کئے اور وطن کی سلامتی کے نام پر فوجی جرنیلوں کو، ہی تحفظات مہیا کئے۔ عدیہ کی طرف بھی انگلی اٹھانے سے گریز کیا کہ وہ قانون کا محافظہ ادارہ ہے، اس کو سوا کرنے سے فائدہ!

اب حالات اس موڑ پر آگئے ہیں کہ جہاں ہر طبقہ اپنی تمام تر کارستانيوں کے ساتھ بالکل ننگا ہو کر سامنے آگیا ہے۔ جا گیرداروں اور نئے کاروباری طبقہ سے تعلق رکھنے والے لوگ راتوں رات لوٹا بننے میں بالکل ہچکا ہٹ محسوس نہیں کرتے۔ عدیہ، سول اور فوجی افسروں کو پورا پورا تحفظ مہیا کرتی ہے۔ افسر طبقہ ہر وہ پالیسی اختیار کرتا ہے، جس کی ہدایت اسے باہر سے ملتی ہے۔ تھوڑے ہی سال پہلے بہت کچھ پر دہ راز میں تھا۔ بینک لوٹنے والوں کے نام پر لیس میں نہیں آتے تھے۔ ملک توڑنے والوں نے حمود الرحمن میشن روپورٹ کو کسی سر دخانے میں ڈال رکھا تھا لیکن اب وہ روپورٹ بھی بڑی حد تک سامنے آگئی ہے اور ملک کو توڑنے اور اسے ذلت سے دوچار کرنے والے بھی طشت از بام ہو گئے ہیں۔

اس لمبی تمهید کا مقصود صرف اتنا ہے کہ کیا ابھی وقت نہیں آیا کہ ہمارے علمائے کرام اپنی روشن تبدیل کر لیں۔ ہمارے علمائے کرام نے گزشتہ نصف صدی سے ”طبقے“ کی بات نہ کی۔ انہوں نے کہا ہم طبقاتی جنگ نہیں بھڑکانا چاہے۔ روٹی، کپڑے، مکان کی بات ہوئی تو علماء نے کہا میں اسلام کا ایک جزو ہے۔ ہم اس جزو کو گل نہیں مان سکتے۔ زمینداریوں، جا گیرداروں کو توڑ دینے کا عوامی مطالبہ اٹھاتو ہمارے اکثر علماء نے کہا اسلام دولت پر کوئی حد نہیں لگاتا۔ ہمارے علماء نے ایک تو وقت کے تقاضوں کو منظرنہیں رکھا۔ دوسرے قوم کو ان لوٹ مار کرنے والوں کی کارستانيوں سے آگاہ نہیں کیا۔ غریب اور محنت کش کی کھل کر رحمایت نہیں کی۔ دوسرے فروعی مسائل پر مناظرہ بازی کو خوب خوب فروغ دیا۔ لاہور کے اردو بازار میں واقع اشاعتی ادارے جو دینی کتابیں شائع کرتے ہیں، ان کا جائزہ بھیجیے! آپ کو اکثر کتابیں فرقہ وارانہ مسائل پر ملیں گی۔ ”فاتح خلف الامام“، ”آ میں بالجہر“، ”سماع موتی“، ”غیرہ پر خیم کتابیں دیکھ کر فوسوں ہوتا ہے کہ کیا اب بھی انہیں قوم کی حالت پر حم نہیں آتا۔ کیا قوم کے بنیادی مسائل یہی ہیں؟ علماء تو انبیاء کے وارث ہیں، انہیں سرمایہ داروں کے دروازوں پر بھکاری پر بھکاری نہیں بننا چاہیے۔ وہ کھل کر سرمایہ دار طبقے کی عیاشیوں پر تنقید نہیں کرتے۔ وہ افسر طبقے کی عوام دشمن کا رواںیوں پر آج بھی لب کشانہیں ہوتے۔ ان کی تقریروں کا آج بھی موضوع قصہ، کہانیاں اور کرامتیں ہی ہیں۔ بلکہ زیادہ افسونا ک امریہ ہے کہ وہ دکھی لوگوں کو استھانی طبقوں کی بدمعاشریوں سے باخبر کرنے اور انہیں ان کے خلاف آمادہ جہاد کرنے کی بجائے انہیں اور ادو و ظائف بتار ہے ہیں۔

حقیقت یہ ہے کہ ہمارے معاشرے کا عام فرد بہت زیادہ گھبرا لیا ہوا ہے۔ اونچے طبقات کی لندی پالیسیوں کے نتیجے میں اس پر اقتصادی بوجھ بہت بڑھ گیا ہے۔ تعلیم، صحت، روزگار اور ہائیکس کی مناسب سہولتیں نہ ملنے کی وجہ سے وہ حالات کا مقابلہ نہیں کر پا رہا۔ خود کشیوں کا سلسلہ دراز ہوتا جا رہا ہے۔ پیر فقیر لوگ اس فرد کو بتار ہے ہیں کہ اگر تم فلاں وظیفے کا اتنی دفعہ وردا رو تو فلاں کام ہو جائے گا۔ روزگار میں جائے گا یا بیٹی کے لیے کھاتے پیتے گھرانے کا راستہ مل جائے گا۔ اگر ہم اس نظام زندگی کا جائزہ لیں، جس میں ہم سب جی رہے ہیں تو معلوم ہو گا کہ ہارت اٹیک، کینسر، ٹی بی، پیپٹا نیٹس ایسی مہلک بیماریوں کا سبب بھی ہمارے

اجتمائی حالات ہی ہیں۔ کیا یہ ضروری نہیں کہ ہم پیرو فنی طاقتوں کے خلاف علم جہاد بلند کرنے سے پہلے اپنے ان لوگوں کو راست پر لا کیں، جن کے ہاتھوں میں ہماری تقدیر ہے اور جو ہمیں نتئی پریشانیوں سے دوچار کرتے رہتے ہیں۔ افغانستان اور کشمیر کے جہاد کا میں منکر نہیں لیکن میرا سوال یہ ہے کہ اپنے ”دشمنوں“ کے خلاف کون جہاد کرے گا؟ درحقیقت یہ لوگ صرف زبردست عوامی جدو جہد کے نتیجے ہی میں ہمیشہ راہ راست پر آسکتے ہیں۔ جمہوری راستے میں ان کی کھال بیچی رہتی ہے اور یہاں پری بد مستیوں میں مگن رہتے ہیں۔ یہ اتنے ہوشیار اور چالاک طبقات ہیں کہ انہوں نے عوام کو بے شمار نہیں، تہذیبی اور سیاسی خانوں میں بانٹ رکھا ہے اور ان کی خفیہ ایجنسیاں ہمیشہ عوام کی طاقت کو گلکڑوں میں بانٹنے اور انہیں باہم دست و گر بیان رکھنے کے لیے مصروف جہاد رہتی ہیں۔

قافلہ آخرت

- مولانا مفتی رشید احمد قادری رحمۃ اللہ علیہ: حضرت امیر شریعت سید عطاء اللہ شاہ بخاریؒ کے رفیق، حضرت مولانا احمد علی لاہوریؒ کے خلیفہ مجاز اور معروف روحانی شخصیت مولانا بشیر احمد پیروریؒ کے جانشین، مولانا مفتی رشید احمد قادری ۱۴۲۳ھ / ۱۸۰۷ء مارچ بروز منگل پسروں میں انتقال فرمائے۔ مرحوم انتہائی صالح، متقنی اور شد وہدایت کا پیکر تھے۔
- مولانا گوہر رحمان رحمۃ اللہ علیہ: جماعتِ اسلامی کے رہنماؤر ممتاز عالم دین مولانا گوہر رحمان گزشتہ ماہ انتقال کر گئے۔
- فتح محمد مرحوم: محترم ماسٹر غلام صدیق (چکڑالہ ضلع میانوالی میں برادر کپتان غلام محمد مرحوم) کے والد فتح محمد گزشتہ ماہ انتقال کر گئے۔
- والدہ مرحومہ محترم خالد مسعود خان: معروف کالم نگار اور شاعر جناب خالد مسعود خان کی والدہ ماجدہ ۱۴۲۶ھ / ۱۸۰۹ء بروز بده ملتان میں انتقال کر گئیں۔
- حکیم سید ارضا حسن مرحوم: ملتان میں ہمارے کرم فرما اور معاون حکیم سید ارضا حسن ۱۴۲۶ھ / ۱۸۰۹ء مارچ بروز بده ملتان میں انتقال کر گئے۔
- نور محمد مرحوم: حضرت حکیم محمد حنفی اللہ مرحوم کے خادم نور محمد ۱۴۲۳ھ / ۱۸۰۷ء مارچ بروز جمعرات ملتان میں انتقال کر گئے۔
- فدا حسین مرحوم: بستی مولویاں، ضلع رحیم یار خان کے مغلص کارکن جناب صوفی محمد اسحاق کے پچازاد بھائی فدا حسین گزشتہ ماہ انتقال کر گئے۔
- والدہ مرحومہ چودھری شبیر احمد: ہمارے معاون جناب چودھری شبیر احمد (DE ٹیلی کام ٹاف کالج ہری پور) کی والدہ صاحبہ ۱۴۲۹ھ / ۱۸۱۰ء بروز اتوار گھنبر، آزاد کشمیر میں انتقال کر گئیں۔
- حاجی محمد اعظم مرحوم: ہمارے کرم فرما محترم حاجی محمد جابر علی کے چھوٹے بھائی، حاجی محمد اعظم ۱۴۲۷ھ / ۱۸۰۵ء اماجع کو ملتان میں ڈاکوؤں کے ہاتھوں قتل ہو گئے۔
- مفتی عبدالخالق مرحوم: مدرسہ عبید یہ کے مہتمم مفتی عبدالقدار صاحب اور پروفیسر عبدالواحد ندیم صاحب کے بھائی مفتی عبدالخالق مرحوم کو ۱۴۲۳ھ / ۱۸۰۷ء ملتان میں قتل کر دیا گیا۔

قارئین سے درخواست ہے کہ تمام مرحومین کے لیے دعائے مغفرت اور ایصال ثواب کا خصوصی اہتمام فرمائیں۔ اللہ تعالیٰ سب مرحومین کی مغفرت فرمائیں اور پسماندگان کو صبر جمیل عطا فرمائے۔ (آمین)